

ВОЛЬНАЯ Беларусь

Цэна асобнага № 15 кап.

Умовы падпіскі на 1917 год.

За 1 м.	За 2 м.	За 3 м.	За 4 м.	За 5 м.	За 6 м.	За 7 м.	За 8 м.	За 9 м.
1 р.	2 р.	3 р.	4 р.	5 р.	6 р.	7 р.	8 р.	9 р.

Падпіска прымаецца толькі с 1-го чысла кожнага месяца.
Перамена адрэсу—50 коп. Гры зьмені адрэса конча прыкладаць стары адрэс.
Рукапісы павінны быць чытальна напісаны і толькі з аднаго боку наперы. Копіе перапісання рукапісаў не чытацца, ні друкавацца ня будуць.
На ліставанні, перасылку рукапісаў і іншых адказна-павінны прыкладацца маркі.

Газета палітычная, эканамічная і літаратурная.

Год выдання I. 11533

Адрэс рэдакцыі і адміністрацыі: Мінск, Захараўск. 18

Умовы друку абвестак:

(На IV боку газеты) за 1 радок шпальты 40 к. за 2 рад. 80 к. за кожны раз.

Асобам, шукаючым працы — 1 руб. за 3 радкі за адзін раз.

5 5 5 5 5

№ 18. 1917 г.

Серада Выходзіць двойчы на тыдзень. 6 верэсьня 1917 г.

№ 18.

Цэркаў і дэмакратыя.

Як ведама на Сьвятка, 15-га жніўня, у Маскве распачаліся пасяджэньня ўсерайскага цэркоўнага сабору. С прычыны гэтага ўкраінскага газэта «Н. Рада» пытае: «Якую пазіцыю зоймуць там прадстаўнікі нашага ўкраінскага—колісь-то аўтокефальнага цэрквы? Ці напамітае ім дзень Усьпеньня лепшых часоў рэлігійнага жыцця, што квітнела ў нашых манастыроў і цэрквах, калі хрысьціянства адно што запанавало на Русі? Ці напамітае ім дзень Усьпеньня пра слаўныя традыцыі брацтваў?..» С такім запытаннем можна звярнуцца і да нашага беларускага духавенства, цэркоўнага мінуласьці каторага аднакаля с украінскаю, і каторыя маюць сваіх прадстаўнікаў на саборы. Але не, мы пэўна ведаем, што рэакцыйны, анцібеларускі склад нашага духавенства пакорліва пойдзе за маскоўскімі паводзімі, ні ўспамінаюць свае маткі-Беларусі, ні заікнуцца яны пра беларусізацыю цэрквы, пра набажэнства ў роднай мові і ніхто з іх ні падбае, каб здаволіць рэлігійную патрэбу народу нашага ў яго матчынай, Богам дараванай мові, каб даць яму кнігі сьвятога

пісаньня ў роднай, зразумелай гутарцы. Гэтага яны ні зробіць, у гэтым мы пэўны, а праз тое—ні будзім замінаць мёртвым хаваць сваіх сьмярцвяцоў,—і лепш памяркуем аб тым, як дэмакратыя павінна дапамагаць да цэрквы, чаго яна можа дамагацца ад яе і на што спадзявацца. Знаёмства с жыццём народу паказвае, што цэрква народу патрэбна, атам, няверьне горада яго ні крануліся; ён с цэркваю лічыцца, яе патрэбуе, бяз яе абыйсьціся ні можа, да яе йдзе і шукае сабе уцехі. Значыць, цэрква існуе, абыйсьці яе моўчкі нельга, з ёю трэба рахавацца, трэба націць пэўны грунт сваіх адносін, як да самае цэрквы, так і да яе прадстаўнікаў.

Ні таркаючыся таго, калі цэркаў на Беларусі была вольная, калі яна абараняла інтарэсы народу і стаяла на варці нашых нацыянальных патрэб, змагаючыся с палітыкай нашай старонкі праз каталіцтва, будуючы школы, закладаючы братствы, арганізуючы грамадзянства,—мы бачым, што разам с прылучаньнем нашай айчыны да маскоўскага царства, беларускае духавенства палала ў бабілонскі палон царскага панаваньня, хутка там агоўталася і праз соткі гадоў дабрахвотна пасіла кайданы самадзяржаўнай

улады. Пад залезнай апекай сьвецкай ўласці, цэркаў акамянела, жывое жыццё тут спынілася, памёрла і ні здавальняла патрэб веруючых. За гэты час яна ні стварыла нічога ні ў літаратуры, ні ў навуцы, ні ў запытаньнях грамадзянскага, або дзяржаўнага будаўніцтва, за што-б яе можна было ўспамінаць добрым словам і хоць кропку апраўдаць тыя зьдзячэньні, якія чыніла яна грамадзянству, патураючы тым зьдзячэньствам, што вырабіла ні ведаючае межаў і ўстрыманьня крывавае самадзяржаўе. Там, дзе жыў, хадзіў і вучыў епіскап Тураўскі, Кірыл, там, дзе колись гарэлі агнём праўды і справядлівасьці сьветачы нацыянальнай культуры, асьветы—братствы, там цяпер маліліся за распусьнікаў, гвалтоўнікаў, забіўцаў, там с крыкам ў руках, з малітваю на вуснах і палыхаючым пякельнай пакутай упарта даводзілі, што німа ўласці, калі ні ад Бога, што беднасьць, зьдэек і вераходства багатых станаў над бедным, прапоўным народам ёсьць воля міласэрднага Бога! Гдзе ўзяць словы, каб выказаць усю агіду і зьнявагу тым, што гэта рабілі? Чыё сэрца ні сьцісьняцца жалем, хто ні адхіліць вачэй сваіх ад гэтых службаў цемры, гвалту і грамадзянскай нісправядлівасьці?

Рэвалюцыя скінула самадзяржаўе, яна разарвала і тыя кайданы, у якіх выкамі трымалася цэркаў. Цэркаў стала вольная, але духавенства апынулася саўсім ніпадгатованым да новага жыцця. Прывыкшы да цемры, іх вочы балюча адчуваюць раптоўна пахлынуўшы свет вольнасьці і с ністрымалаю сілаю іх цягне назад, асабліва у нас, на Беларусь.

Тым часам, рэвалюцыя учынілася, воля настала, і хто хоча жыць, той павінен дапамагаць сваю чынасьць да новага ладу. Парваліся кайданы, валтузіўшы вольны поступ грамадзянства і яго духоўных сіл. Цэркаў адтрымала магчымасьць самаазначэньня і можа пачаць новую эру свайго жыцця. На маскоўскі сабор зьехаліся ні адні біскупы і манахі, ні толькі духавенства; да развагі пытаньняў цэркоўнага адбудаваньня паваланы і прадстаўнікі простых людзей, паравіян. Вось яны і павінны, ні чакаючы і ні спадзяючыся на пачынае боку духавенства, адразу сказаць ім, што, хоць яны у Маскве, але жывуць ў двадцатым стагодзьдзі і—ў час рэвалюцыйны. Пастыры павінны ведаць, а калі ні ведаюць, дык павінны ўразумець зараз-жа, нібаўна, што салынае і палітычнае

Апавяданьне без назвы.

Гаронім-лясьнік.*]

I.

Ёсьць і паны, што шаюць пасты,—на ўсіх—грэх людзям парэкаці. У Эніскім замку, напрыклад, дык, мабыць, і ў пятніцу песьціць, бо што тыдня, ў чацьвер, ловіцца рыба да панскага столу. Татулька наш, як скарбовы рыбак і кіраўнічы ў рыбацтві, пачынае зьбірацца на рыбу яшчэ с панядзелка. Каб потым ня копкацца ды ня тачыць, як той кажа, гарачкі на часі, дык ён загадаў ўжо спраўляе пачэньне, аглядае ўсе тоні ды склікае патрэбных людзей. А ў чацьвер, яшчэ шэраю гадзінай, прыходзіць да нас Гаронім-лясьнік, назірач у скарбовым рыбацтві.

Ахрышчан Гаронім іначай, а гэтак завецца умоўна, з ласкі першага попа у нашай паравіі і вось з якога прыпадку.

Ужо адным зьвужэньнем на сьвет нарабіў ён клопату ў хаці. Дый радзіўся ён нека саўсім ніўспадзеўкі. Прынамсі, нябожчык бацька яго, дык, мабыць саўсім ня чакаў, ці Бог яго ведае, бо так здзівіўся, мэрэм хто сьвіснуў яго зьнячэўку кулаком па патыліцы. Пачуўшы крык дзіцяці, ён увесь сьпешануўся, кінуў барадою, якбы валаючы кагось да сябе у сьведкі, пасьміхнуўся ды сказаў:

—Ага, чалеснікі абваіліся...

Каб доўга ня вэдзгацца ды ня траціцца дарма, дык бацька на заўтра ранічка ўстаў, нагатаваў сяго таго для пачастунку, паклікаў зараз кума с кумою, сунуў ім у рукі пляшчу гарэлкі, лусту хлеба с сольлю ды выправадзіў борадзінька хрысьціць да пона у клібанію. Аб імя й забыліся. Вось поп і пытае: «Якое-ж бажаеца даць імя дзіцяці?» А далай, разгарнуў сьвятцы, пашмараваў пальцам па друку ды й кажа: «На сёгодня значыцца Нікіфора, патрыярха канстантынопальскага. Дык мо—Нікіфор хай будзе імя яму?» запытаў ён, назіраючы па куму праз чорныя акуллары. Кума была, як той кажа: «цярз плот, ў агарод—нарву сабе мяткі; а хто хоча мяне ўзяць—запыхайся ў маткі». Імя ёй спадабалася—яна аж пасьміхнулася з радасьці,—так яно далікатна і хорапа зычэла з вуснаў сьвяшчэнніка. І загадаў ужо цешыцца думкай, што вот, моў, прыдзя да дому,

*] Гляд. № 1.

зложыць харапынька губкі ды на запытаньне родных, тонінька, па-панску адказа: Нікіпар. Тут яна крыху напярхнулася, але ня зьвярнула увагі. А на вуліцы, па дарозі да хаты, колер грацкага імя стаў прэнтка ліняць і аблазіць, і на запытаньне стрэчных—як дражніць хрышчонага?—кума ўжо сарамліва хавала вочы ды паціху адказвала: Мікіпар. Дома-ж да рэнты зблудалася і стала, як слуп, сярод хаты. «Вот-таж, небажаткі... Ва імя Ойца й Сына!.. саўсім забыла»... чуць ня плакала яна, зьбянтужаная, ды цярпіла, нешта мармычучы, хвартушок у руках. Забыць-жа яна ня забыла, але слабая галоўка яе так перакруціла нізнамае грацкае імя, што язык ня вярочаўся вымовіць. Яго вымовіў кум. Ён дзеся затрымаўся на вуліцы і скрыпнуў дзьвярыма ў той момант, як кума, стоючы на мейсцы, чырвоная ад бяды і сораму, напружала апошнія сілы, каб як выпігнаць с памяці гэтае запансьлівае панскае імя. «Нічыпар!» гукнуў кум: «ну, вот то даўбог-жа, Лючыпар,—спытайце хоць пона»... На хрысьцінах усе войкнулі і заматусіліся. Кабеты успляснелі рукамі ды захрысьціліся. Нябожчык Сьдэпка Ванюта падняў голаў, мжнуў, ды нешта хацёў сказаць, але нічугутка ня сказаў, а толькі вышмаргнуў кашук спад нявыніцы ды стаў набіваць люльку, увесь трасучыся. Матка ўсхалілася, вірнула людзям у вочы, уся затраслася, як ліст, зьбялела, енкнула ды схілілася зноў на пасцель, абамлеўшы. Ушчухаўся гоман, крык, прычтаньня... Тым часам, бацька схаліўшы кума с кумою, рынуўся з імі да пона.

—Зьмяні імя, панойча! завалаў ён, упаўшы на калені. Зьмілуйся над намі! Лючыпар па нашаму—чорт, самы большы д'ябал у пеклі...

Поп—хвала яму—ня стаў перавучаць, мабыць ськеміў чым справа запахла, ды адказаў гэтак:

—У паперах—нелёга пераправіць. Там ніхай яно стаіць, як стаяло, а вы—клічце яго Гаронім.

Яшчэ й досі людзі ня адважваюцца кніць з гэтага, а с трывожным пацудам містычнага жаху апаведаюць таёмна, на вуха, пра гэта здарэньне. А тагды быў час ніспакойны,—вярнулі людзей на праваслаўя. Татулька расказаў, што сам ён у той час, яшчэ маладым хлопцам, ехаў раніцай с поля,—папары зябліў каля ельніку, як яго запынілі на грудку, каля крыжа, ды павалалі да пона. Увесь грудок быў усыпан народам. Там, пасяродзіні, стаялі сталы

пад белымі абрусамі, а каля староў два поны у рызах. Абапал—народ на каленях, а навокала—казакі вярхом на канях с пікамі у руках і стрэльбамі за плячыма. Мужычын маўчалі; кабеты хрысьціліся, гаварылі пацеры да паціху плакалі, бо за лімент і прычтаньне казакі хвалілі нагайкамі. Тым часам, дзеці, трымаючы у зубох дудкі, з разбітых касцёльных арگانаў, бегалі па вуліцы ды гралі. Труна с сьвятым Пабіянам стаяла тут-жа на грудку, на зямлі. Некія паны, с бліскучымі гузікамі, с цэпкімі на плашках, падыходзілі да труны, нешта мадалі, папталіся ды рагаталі. Ксэндза,—дык таго арыштавалі, пасадзілі ў буду ды павязалі да Мінску ў вострог, як казалі. «Такога сграхоўця», дадаваў татулька: «ня было яшчэ на сьвеці». Народ перапалохаўся. Стары жанке прыгатавалі сьмяргальныя сарочкі, павязывалі голавы белымі хусткамі ды з жахам чакалі антыхрыста. Казалі што прыедзе ён адзін на самакаці, бяз коняў, і будзе мець постаць афіцэра у сіёй шыпелі, с чырвонаю, як жар, барадою і с цывікам на лбе. Усім, хто пакарыцца яму, дык ён загадае папалаваць сабе руку і, каб адзіліць верных ад нывярных, уабые кожнаму у лоб па цывіку. А тым часам людзей вярнулі на праваслаўе. Дзеся гэтага падводзілі да пона чалавек па дзесяць, ставілі на калені ды, загадаўшы падняць па два пальцы ўверх, спавядалі. На заўтра зганялі прычашчацца. Татулька, дык, адзін пап пахваліў нават за тое, што ён завецца Юрка. «Тё там», казаў ён: «всё—Прынісь, Габрусь да Карусь, а у тебе імя хорошее,—лекони русское православное»...

II.

Лясьнікуе Гаронім даўно. Доўгія вусы яго ўжо пасівелі і зьвіслі напіз, як у Тараса Бульбы на малюнку. Тым часам, ня звык ён да службы і ня зжыўся з ёю. Здаецца яму, што дачэсна ён лясьнікуе і ня моцна сядзіць на гэтай пасадзі. Бог яго ведае чаму,—сэрца яго з некай містычнай упартасьцю, подчас найбольшай цішы і пакою, пачынае дрыжаць і баяцца, што рагтам рапчынціцца хата, панойдуць людзі,—закрываць, загалдзіць, як жыды у сваёй школі, і зьліць ён с пасады, як голая галка з гнязда. Ато зьявіцца нехта страпанна, выскаліць зубы ды, пасьміхнуўшыся, скажа:

—Як семаш, Ягомосьць! А ці ні час табе ляхі пад пахі,—га? Ці ні пара, кажу, выбірацца ад

жыццё кіруецца цяпер пі рэлігія і пі царкваю. І зробіць яны ніпаправімую памылку, калі зноў аддадуць атрускі свайго ўплыву на грамадзянства ў рукі палітычнай улады ды зноў пойдуць у палон дзеля спакойнага і тлустага жыцця. Царква павінна стаць нізалежнай і сама найсці насустрэч вымогам часу. Гэта вымагаецца самым духам Хрыстовай навукі і зададзенымі царкві здавальняць рэлігійныя патрэбы людзей, а ні блутацца у палітычную і сацыяльную барацьбу. Ні ў змаганні з народам, ні ў варунах цемры народнай, як гэта вылося да гэтага часу, ляжыць будучыня і істнуванне царквы.

Такім чынам, царква павінна быць нізалежнай ад гасударства і ня быць у яго на пэсіі. Духавенства павінна шукаць сабе коштаў к жыццю там, дзе яно працуе; яго павінны падтрымоўваць тыя, чыя патрэбы яно здавальняе. Праўда, гэта патрэбуе працы, клопату і згоды з народам, за тое выграе чыстата, свята і ўплыву рэлігійнай навукі. Гэта першае, другое—духавенства павінна-б, здаецца, само падбаць аб тым, каб рэлігія ні выкладалася ў школе, дзе на вожным кроў трэба стыкацца з навучкай. Усім вразумела, што ў гэтых спатканнях больш непрыемнасці для самой рэлігіі, як для навукі. Трэба дадаць, што да гэтага часу ні адна навукка ў школе ні выкладалася так дронна, як закон Божы. Свяшчэннікі, выпайваючы казенную павіннасць, па сваёму гультайству і нідбаласці, адносіліся да справы навучэння былі як, абы пазбыцца, і часта, нагаварыўшы вучням проціму высокіх слоў, чынілі даносы, як на вучняў, так і на іх настаўнікаў. Усіх гэтых прыкрасцяў можна ўхіліцца, калі школы рэлігійнай навукі будуць залежыць ад дагляду самых законавучыцельных злучна с паравіяннімі. Кепска стане навучаць свшчэннік,—яго ўхіляць, а калі добра, дык усім спадабаецца і менш заслужую хвалу і пашану.

Цяпер, калі ўсю зямлю спадзяюцца адабраць і перадаць у рукі таго, хто на ёй працуе, было-б саўсім ні дарачы, каб у першую чаргу ні адабраць і ні пера-

даць народу тых зямель, каторымі валодаюць нашыя манастыры і царквы. На што ім зямлі, калі яны павінны трымацца на коштах веруючых і першым чынам турбавацца а спасенні, а ні аб зямных дастатках. Трэба прызнацца, што нашы манастыры мелі ні кепскі густ, навывпрашваўшы, ў час цемры народнай, лепшых месцаваццяў пад блакітным небам. Кажам,—у час цемры, бо цяпер бадай што на свеці ні знайдзеш такога добрага пана, каб ён, дзеля спасення свае грэшнае душы, паадаваў гэтыя цудоўныя месцы па берагох вазёр, чыстых крышталістых рэчак, на вясёлых, прыгожых узгорках, дзе пабудаваны і красуюць цяпер манастыры. Жывучы ў такіх пекных месцаваццях, ні лёгка адарвацца думкай ад зямлі і падацца да неба трудна і даць веры, што зямлі «юдоль плачу і печалі», як любіць прымаўляць манастыры. Усе гэтыя зямлі патрэбны пі манахам, каторыя выракаюцца ўсяго зямнога і нават ні аднаму працоўнаму люду ў асобку, а ўсёму грамадзянству. Там павінны быць пабудаваны школы, бальніцы, прытулкі для пачэсных, заслужаных людзей і месца сапачынку працоўных, патомных працаў і турботамі грамадзян.

Такія думкі выклікае усерасійскі сабор праваслаўнага духавенства. Але трудна спадзявацца, каб сабор, нават пад націскам свецкіх прадстаўнікаў, адважыўся самачынам стаць на гэты шлях чыннасці ды пайшоў на сустрэч у вымогам часу і патрэбам грамадзянства. Што датыча беларускага духавенства, дык можна напэўна сказаць, што яно вывіль сябе на саборы самым адсталым, пікультурным і реакцыйным. Здрада нікому ні даруецца. Той, хто адрокся маткі свае, хто цураецца мовы і наймення свайго, той ня можа быць добрым чалавекам: нічыстае сумленне пастаянна дакарае яму, і ён нінавідзіць і гатоў задзіць таго, хто любіць і шануе тое, ад чаго ён адрокся. А адрокшыся свайго і прылучыўшыся да чужога, ён павінен ўжо скакаць пад дудку таго, да каго далучыўся. І дапраўды, за увес рэвалюцыйны час мы ні бачылі пі аднаго пона, пі аднаго праваслаўнага біскупа, хто-б вы-

ступіў на абарону інтарэсаў працоўнага народу і нашых нацыянальных патрэб і дамаганняў. Ня тое мы бачым з боку каталіцкага духавенства. Там пі народ праганяе свайго пастыра, як гэта учыняюць нашы селяне с праваслаўнымі панами,—ксяндзоў упіскаюць і скідаюць с пасадаў паны, землеўласнікі і багатыры,—зdraднікі нашага краю, перакінчыкі у палыкі, і за тое, што ксяндзы звяртаюцца да народу с шчыраю душой, абуджаюць у ём нацыянальную свядомасць, прышчапляюць братэрствы і пашану да свайго роднага, беларускага,—за тое, што яны—беларусы.

Беларуская дэмакратыя павінна ўсё гэта цвёрда запамітаць, і дамагаючыся свайго нацыянальнага і сацыяльнага вызвалення, павінна ўмець адбіраць куколь ад пшаніцы.

Я. Л-к.

Друг і жыццё.

Поўгадаўшына рэвалюцыі.

26-га жніўня скончылася шэсць месяцаў таму, як пастала вольнасць у Дзяржаві Расійскай. Шэсць месяцаў назад рабочыя і салдаты растрэлялі векавую гідру самадзяравія і над многапакутным краем нашым узыйшло яснае сонца свабоды. Успамінаючы паўгадаўшыну расійскай рэвалюцыі, «Новая Жыць» піша: «Пад грукат гармат, у крыві і вар'яцтві сусветнага жаху прышла да народаў Расіі доўга чаканая вольнасць. Магутным рухам народнага паўстання і гневу скінуты старыя куміры і закладзены фундамент вялікага помніку ўсім пакутнікам у цяжкім змаганні за ідэалы свабоды, роўнасці і братэрства. Да славы і пісьмартельнасці пакліканы пені замучаных ў вастрогах, згінучых на шыбеніцах, растрэляных падманутымі дзяцмі народа. Упісуюцца на аркушах гісторыі імёны дагэтуль забытых пакутнікаў, доўгім ключом ішоўных у сыгнавы абшары халоднай Сібіры...

гэтуды?...

Звычайна чалавек разважны й разумны, ён траціць даладзнасць і тарахніць, як пансаваная машына, калі дзела тарынецца ляснікоўства ці яго абавязкаў. І прышоўшы да нас, ён першым дзелам пытае: «Куды сёдня,—на вазёрныя ці ў Нёман?» А ўжо потым дае «пахваленні», вітаецца ды з улішаннем садзіцца на лаві. Распытаўшыся пра што-колячы, падсавасецца бліжай да лужніка (святліцы),—паправіць агонь, паложыць корч, асыдаражна дастане ды памаленьку пачынае набіваць сваю люльку.

Яго люлька, ні ў жарты, варта увагі. Цікавыя рэчы, як і добрыя людзі, заслугоўваюць пашаны. Ня ўважваўся нехта, даўшы, што ні людзі, а звычайныя рэчы пануюць на свеці, а чалавек у іх—найміг. Але бреша той, хто кажа, быцым кожны з нас сам свае долі каваль. Нідаўства і жарты,—сказаў бы Гаронім. Хутэй ты, мабыць, выкуеш сабе трасцу, ні шчасця, калі ня адтрымаеш у спадшчыну малатка і кавадла. Але як-бы яно там ня было, а для нас даволі і таго, што кожная рэч мае ўласную вагу. У гэтым Гаронім пражанаўся даўно, і сваёй люльцы паровіць, як маці дзіцяці. Курачы, напрыклад, ён трымае яе ні за цыбук, як зручней і звычайна трымаюць добрыя людзі,—а знізу за пышкі, пад кадобчы ладонью. Трымаючы за цыбук, ні заўсюды, бачыш, усцярэжэцца,—люлька прыпадкама можа зваліцца ды—крыў Божа—разбіцца, а з гэтае люлькі, калі хочаць ведаць, курюў сам яснавільможны пан князь. Гэта люлька, у свой час, прыняла Гароніма на новы шлях жыцця і, дзякуючы ёй, ён знайшоў сабе іншую долю ды выйшаў у людзі...

III.

Ня радзіся красным, а радзіся пчасным. Каб знаць чалавеку, дзе ён рышца ды ўстане бяз носу, дык-бы загадзе ўжо паслаў там саломкі. А каб ведаць чалавеку, дзе яго доля гуляе, дык бы ня рыпаўся дарма, ня вандраваў-бы па беламу свецу, а пабег-бы на сустрэч, распасцёр-бы рукі, раставіў-бы ногі ды стаў-бы лавіць яе, леўку, як ловаць бабы курэй па надворку. Але ніхто ня знае, дзе яго доля спаткае, і часам натрапіш на лес свой там, дзе страціш апошню надзею. Хіба ведаў Гаронім, што купляючы люльку, ён трапіў купіць сабе й долю?

Да ляснікоўства Гаронім гасаў на плытох і у хвалі Нёмна шукаў свайго шчасця. Нёман ён ве-

даў, як гаспадыня ўласныя ночы, а ўсе сёлы, мястэчкі і вёскі па беразі Нёмна пералічваў па пальцах і пра кожнае апаведаў пмат розных цікавых гісторый. Вось у Шчорсах, напрыклад, дык ёсць таемніца, а у той таемніцы—кнігарня. Штогодна пад новы год, а поўначы, загараюцца там ліхтары ды зьяўляюцца людзі,—даўнейшае вільможнае панства нашага краю. Бляды, у чорных з белымі, палырынай, каўнярамі, старасвецкіх убраннях,—яны ціха садзіцца круг столу, разгартуюць чорныя, с срэбнымі зашпэнкамі, кніжкі ды, аблэгшыся, моўчкі чытаюць, покі ня пачуецца лютат крыльляў і сьпеў неўняў. Тагды ўсё раптам знікае,—і кнігарня, і людзі, і самае месца,—толькі блісьне агонь у паветры і пойдзе дымок да небесаў. Адрокшыся ад веры продкаў сваіх і зьявляючыны звычайна краю свайго, яны паддаліся чужымцам ды сталі с кніжкаў даводзіць, што Бога няма, а вера—шальмоўства. Але пракляў іх Пан Бог з вісокага неба і зніклі яны з нашай зямлі, як кампора, мэрам, даруце, карова языком злізала. Толькі раз у год, на другую купіцу, а поўначы, зьяўляюцца яны у розных месцах, па кнігарнях, па страх і навукку, дзеля вялікай славы ўсёй беланькай Русі, бо кожны, хто забяжае, дык можа дайсьці да гэтай таемніцы. Трэба толькі нікому нічота ня казаць, дачакацца новага году ды пайсьці да кнігарні а поўначы. Падшышоўшы да дзвярэй, трэ'стукнуць чучкамі трайчы аб дзверы і схіліць голаў на грудзі, а трохі ськакаўшы, калі хопіць сілы і адважнасці, набожна, як пацеры, пераказваць ось гэта: «пчэмя, лічэмя,—кудой нам пайці ў шыбы, ў лыбкі, у петровіцы, лебядовіцы? Сущык: лужык, шыка, брыка, па!» Пачуецца рогат няпудзі, задрыжыць зямля, заблішчыць маланка і пойдзе смярод навакола. Потым паўстане смяртэльная ціша ды мэрам з петраў зямліскі ці с гэтай дамавіны пачуецца голас жалобны: «Апамытайся,—што робіш, смяртэльны!» У гэты момант расчыняцца дзверы, шугане табе свет с таемніцы і адтуль завалаюць хаўтурным сьпевам: «Проща да столу!» «Але ня дай Божа гэтага нікому», кажа Гаронім. «Хто прадасць сваю душу ды пачне чытаць тыя кніжкі, дык засьне там навекі і ня ўстане ніколі, бо пра вошта піша у тых заклятых кніжках,—пра тое ня можна ведаць нікому на свеці.»

А вось пад Магільнай, каля Пясочнае, жыў на адвонці старэнькі, сьмы, як голуб, дзядуля. Дык ён

бачыў смерць—Чырвоныя боты, ды нават вальчэў з ёю. Як раз на Усіх Святых, пад поўнач, нешта ня спалася дзеду. Зажыўшы табакі, сядзеў ён на печы ды пералічваў грошы, дастаўшы іх с кадаўбцом с падпечы. Аж раптам чусь—захісталася хата і ціха ўздываецца ў верх. Глянуў—аж гэта сьмерць падняла хату знадворку, трымае аберуч, як скрынку, і чырвоныя боты на прызбі відаць. Дзед перахрысьціўся, дастаў с покуці грамнічную свечку і трымаючы яе, як поп крыжа, каля грудзю,—трайчы прамовіў: «Адступіся, шайтану,—бо я табе ў лоб запало!» Дайлі, сплюнуў у бок, праз плячук, і—нічагута ня стала.

Гэты ж самы магільнікі дзед расказваў, чаму цяпер колас у збожжы такі тонкі й маленкі. Даўней колас вырастаў ад комля да верху, Тагды людзі ня працавалі так цяжка і мала збыткова, бо хоць мала пасееш, многа нажнеш. Але грэшныя людзі, праз цяжкі учынак нягоднай, скупой на ялмужку кабеніну,—угнвільлі бязмежную ласку літасьцівага Бога. Тая кабета цяжка абразіла Бога, завітаўша да хаты к ёй у постаці жаброўнага дзеда. Толькі вялікая літасць да катой і сабак устрымала гнеў Боскі. Бог, вышаўшы с хаты кабеніны ў поле, узыйшоў на межу, узлў каліву жыты і хацеў сапмаргнуць яго колас зверху да нізу, але падскочылі каты і сабакі, сталі выць, скавытаць і прасіць, лізалі рукі і ногі Богу і тым упрасілі Яго аставіць хоць шчопіцу на іх горкую долю. Шкода стала бязмоўных стварэнняў,—злітаўшыся Пан Бог і пакінуў на практыцце ім столькі, сколькі трымаў коласу ў жмені...

У Ярэмічах жыў ярэміці Пабіян. Чалавек гэты, казаў Гаронім, слышны тым, што вялізны, як слуп і, пі пры вас кажучы, злодзей. Але крадзе ён толькі мучу у суседзю і то зьмерна,—гарчык, ні боляй. А як пападзецца на кражы, калі зловяць яго у засяку ці ў жорнах, дык ён ня ўцякае, ня зарэкаецца і ня клінецца, як іншы, што красці ня будзе, а на прамілы Бог просіць, каб пасадылі ў вастрог. «Бо ўсё ж роўна, ягомаўці, заўтра зноў пайдуча красці», адказвае ён ды спакойна ідзе на суд, дзе трымае сябе, як вар'ят. Нікога ня слухае, а толькі круціць галавою і мармыча: «А ці я гэта ня казаў?»

А вот за Бакштамі жыўці літвіны. Іх мова інакшая і па-нашаму пі водзіла гаварыць ня умеа.

рассяржаныя па гарадох Расіі, так сама ні варушання. Дух адраджэння ні крунуўся іх ані звання. Адарваны ад роднага гунту, яны параскідваліся па розных расійскіх ці польскіх арганізацыях і цалкам падпалі уплыву ці то цэнтралізму, ці то большасці захіснуўшай іх арганізацыі. Толькі пэўны лік дэмакратычнай інтэлігенцыі ды салдацтва на фронці трымаюць белы штандар нашага руху... Сумная наша мінулае, нізможна і сучаснасць, — будзем жа спадзявацца, што так ня будзе далей; будзем спадзявацца, што справа адраджэння нашага народу набярэ з часам сілы, павялі і значэння, і мы сапраўды пабудуем вольнае жыццё беларусаў сярод вольных і роўных народаў.

Змаганьне за мір.

«Извѣст. Совѣт. Р. Деп.» пішуць: «Цяжкі выбух на усходнім фронце яшчэ раз падказаў нам тую праўду, што міру мы ні даб'ёмся добрымі словамі... Хто хоча міру без рабства — той ніхай усімі сіламі абараняе вольнасць з узброенымі рукамі. У гэты пагражаючы вольнасці і родзіні мамэнт павіннасць усіх грамадзян адхіліць усе іншыя справы і пажадання да тых пор, покі гэта найважнейшае заданне ня будзе выпушчана».

Газета «Дзень» дадае, што пасля забарані Ругі нямецкімі войскамі, трэба пакітацца с лютым чынам дабіцца замірэння праз згоду і паразуменне з нямецкімі народам. «Трэба сказаць цвёрда, што ратунак айчыны — усенароднае паўстанне проці чужаземных гвалтоўнікаў. Змаганьне за мір — гэта значыць: вайна усім народам, усімі заходамі... Толькі усенароднае (наспалітнае) паўстанне проці чужаземных — германа-аўстрыйскіх гвалтоўнікаў — прынясе нам мір. Толькі яно нас выратуе».

Тым часам у «Нов. Радзі» пішуць (С. Ефрэмов), што «змаганьне за згоду, за мір — цяпер выступае як грозны пастані гістарычнага прымусу. Скончаны вайну нібаўна, можна яшчэ спадзявацца выратаваць дзяржаву, хоць і з вялікім напружэннем і трудношчамі. Вядучы-ж вайну «да канца», можна быць

пэўным, што гэта будзе і канец дзяржавы...»

Падрахункі вайны.

«Дзёло Народа», на падставі падрахункаў капітэгенскага інстытута ізучэння сацыяльных skutkaў вайны, так падлічвае мінімальныя страты за тры гады усіх ваюючых гасударстваў:

Забітых і раненых	24.000.000
Адных забітых	7.000.000
Інвалідаў	5.000.000
Моньш стала радзіца с прычыны вайны на	9.000.000

Ваенныя пазычкі усіх гасударств да-сцягаюць 350 мільянаў марак.

Калі-б з 7 мільянаў забітых на вайне зрабіць пахавальную працёсію адна за другою, дык яна рассягнулася-б на 14 тысяч кілёметраў — на працяг ад Парыжу да Владывастоку.

Нацыяналізацыя зямлі.

На аб'яднаўчым з'ездзе расійск. сац. дэм. партыі Рожков стаяў за нацыяналізацыю зямлі на тэй падставі, што «нацыяналізацыя [перадача распараджэння зямлёй у рукі цэнтральнай уласці] болей спрыяе варушкам сучаснага мамэнта; а апарт таго, чыста палітычны памяркаванне, па думцы Рожкова, вымагаюць дабівацца нацыяналізацыі, бо тагды цэнтрабешны сепаратычны дамаганьні, каторыя мелі-б грунт пры муніцыпалізацыі, страціць сваю сілу».

Як ставіцца чэская дэмакратыя да украінскага нацыянальнага руху.

Чэская сацыял-дэмакратычная газета «Право Ліду» (право народу), якая выходзіць у горадзе Празі (у Аўстрыі) у № 209 памясціла перадавую стацыю пад назваю «Да расійска-украінскай спрэчкі». У гэтай стацыі газета піша: «Расійская палітычная думка падда зараджана цэнтралізмам і не разумее цяперашніх федэрацыйных дамаганьняў. У гэтым кірунку мы маємо дужа цікавыя пастановы катэцкага і сацыял-дэмакратычнага (мелышавіцкага) з'ездаў. Гэтыя пастановы, хоць і ні дзеля адна-

кавых прычынаў, але ў поўнай згодзі зводзіць думку аб федэрацыі народаў Расіі да аўтанамізму ў аднай дзяржаве».

Далей «Право Ліду» стараецца знайсці патайныя прычыны расійскага цэнтралізму:

«Украіна — гэта рай капіталістам. У царскай Расіі яна павінна была дастацца вялікарасійскаму капіталізму, як гэта адкрыта гаварыў перад вайною ідэалог маскоўскага імперыялізму Струва, найбольш заўзяты сярод ворагаў аўтаноміі Украіны. Украіна дагэтуль ня мае свае буржуазіі, але хутка будзе яе мець. Аб гэтым добра ведае маладая вялікарасійская буржуазія і баіцца, каб у яе не абралі гэты найважнейшы грунт яе развіцця, найсмачнейшы кусок — Украіну».

І тыя самыя людзі — кажа далей «Право Ліду» — якія маюць свае ўласныя інтарэсы ў прыгняцці Украіны, найбольш пішуць аб украінскім сепаратызме і аб «удары вьспину революціі».

«Упартасць расійскіх цэнтралістаў найперш за ўсё шкодзіць ім самым і прынясе шмат ліха; калі новая Расія ня вызваліцца зусім з няволі старога цэнтралізму».

Так піша газета чэскай дэмакратыі, якую ніхто ня можа аб'яваваць у няпрыймальнасці да вялікарасійскага народу. А піша яна так, бо ёй самой прыйшлося вытрымаць барацьбу з нямецкімі цэнтралістамі. А нямецкія і расійскія цэнтралісты, які ўсе іншыя, гавораць аб сепаратызме як раз тагды, калі ім трэба пазбавіцца панавання над слабейшымі народамі.

Ангельцы аб польскім пытанні.

Н. V. Brailsford (Г. Н. Брэйсфорд), вядомы прапагандзіст утварэння посяля вайны «Лігі народаў», якая-б палюбоўна рэгулявала палітычны і эканамічныя спрэчкі паміж народамі, на старонках часопіс The Polish review (Польскі прагляд) у сваёй стацыі «Польша і ліга народаў» выказвае свае надта цікавыя пагляды на польскую справу, пагляды цікавыя і для нас, беларусаў. Пагляды гэтыя маюць асаблівую вагу дзеля таго,

што яны адбіваюць у сябе думкі пэўных сфераў ангельскага грамадзянства.

«Маніфэст расійскі — піша аўтар — абяцаў Польшы ня толькі незалежнасць, але аб'яднанне усіх яе частак. Праўда, што выпадзенне гэтых абяцанняў залежыць ад ваеннай перамогі, цяпер яшчэ надта далёкай. Пракламацыя аўстра-пымецкага гавора аб незалежнасці Каралеўства Польскага, т. е. толькі краю адбранага ад Расіі. Нямецкі спосаб развязання польскай справы азначае далейшае трывянне падзелу і незадавальненне якое з гэтага вынікня. Немцы могуць пават зразумець, што іх даўная рэпрэсывная палітыка ў адносінах да палікаў, павінна быць зменена, бо іначай хаўрус Польшы з уцясніцямі рэшт іх братоў выкліча неспакой і ў сярэдзіні і з надворку Каралеўства Польскага. Гэтых кенскіх бакоў хаўрусу з немцамі, паводлуг думкі аўтара, ня зроўнаважыць нават факт далучэння да Польшы Літвы, які ёсць магчымым толькі пры развязанню польскай справы ў нямецкім духу, бо Расія згадзіцца на аддаванне Літвы ня можа».

„Здаецца ясна — піша ён — што як за адну з магчымых кампенсацый за утрату аб'яднання уважаюць палікі бязпрыменнае прылучэнне Літвы да свае дзяржавы. У сваім адказі на маніфэст расійскі, Польская Дзяржаўная Рада выразна сказала што «Польша сама будзе пастанаўляць аб доі краёў, якія ляжаць паміж этнаграфічнай Польшай і Расіяй і якія даўней належалі да Польшы». Гэты асыярожны, але шмат азначаючы выраз найпраўдападобней адбіваюць надзеі Дзяржаўнай Рады ў Варшаві, што ёй будзе дана магчымасць залучыць Польшу і Літву, якой-небудзь формай хаўрусу. Непраўдападобна, каб на гэтае прылучэнне Літвы да Польшы згадзілася калі-небудзь Расія, заміж гэтага палікі могуць спадзявацца на немцаў. З гістарычнага пагляду, шмат што можна было-б сказаць аб гэтым. Мешанал літоўская люднасць, праўда, мае, асабліва ў ваколіцах Вільні, пераважны польскі элемент; але ўсёвядамленне сваёй нацыянальнасці ўжо абудзілася сярод літ-

Бывала плывеш с плытам, дык яны пазбіраюцца на бераг і давай дражніцца: «Паўлюк!» А мы ім: «Кляўсе, а ці пэлы яйца ў сучкі?» Часам як раз'юшымся, дык пачынаем крычаць на іх усе разам, як за гусьмі на каршчуна: «Кляўсе, — твае дзеці ня усе, плавашу ва ўсе, — а ты — га!»

Шмат чаго ведае Гаронім, — усягон я пераказаш. Бывала, зьбіраюцца людзі пад сьвята якое ці ў нядзелю увечар да Вірулі «на сасію», — агню ня запальваюць, сядзяць понапэмку, кураць, жартуюць і вядуць гаворку аж да трайціх пэўняў. Чаго толькі тут ня пачуеш? І пра даўнейшых каралёў, і пра забараны наш край, і пац'язмелыя лехі, пра смерць, пра страхі і пра жидоўскага гамана. Бывала, паслухаешся, набірэш сабе ў голаў, дык потым да дому ісьці боізна. Ідзеш, а сам дрыжыш, як асіна. Так і здаецца табе, што выскачыць страх с цёмных с судачкаў, альбо смяртвец цябе стрэне. І перахрысціцца ня трапіш. Заракаешся нават, што болей ня пойдзеш і слухаць ня будзеш, — ніхай ім пусты сьвет з гэстымі страхамі, — але маріе. Надыйдзе вечар сьвяточны — і цябе зноў, як магнусам, цягне. І страх ні страшны, і смяртываюць ня баішся. Такай цікавасць возьме, што на мейсцы ня ўседзіш.

Ня падабаў толькі Гаронім аднаго. Ня любіў ён, калі хто пачынаў шпіліць і дзеля кіпнаў пытаўся пра адно здарэнне, што трапілася з ім аднакраць у Вільні. Глянуўшы зьверам на запятаўну, ён варушыўся, сон носам, мацней смактаў люльку і трымаў сябе так, як-бы ні да яго была мова, альбо ня дачуваў крошку на вуха. Ліха тое надарылася з ім яшчэ змаладу, с першых лет яго плытніцтва.

Хто з нас ня чуў пра Вострую Брану? Або хто ня слухаў ўдзячлівстві, пабожна сьцішыўшыся і пілына глядзючы ў рот апавядаўцу, цудоўных здарэнняў пра Вострабраскую Болю Матку? Шмат чаго чуў і Гаронім, паслухаўся ён ад вясковых кабет і падарожных. Трапіўшы, варочаючыся с плытоў, першы раз ў сваім жыцці да Вільні, ён так утарапіўся на усе чыста у месці, што забыўся і шапкі скінуць, падпінюшы да Вострае Браны. Сьвет ні бяз добрых людзей, — знайшлася і ў Вільні добрая душа, што ні палінавалася напамінаць Гароніму, аграўшы яго кулаком на патыліцы. Шапка звалілася, а крутом зараталі. Гаронім зморшчыўся ад болю, — стаяў, моргаў вачыма і ня ведаў, што яму рабіць — ці плакаць

ці смяяцца. А далей, зірнуў на абразьніка ды, піўспадзеўні нікому, боўтнуў праз слёзы:

— Дзянькое васпану, што напаміталі!

Як плытнік дасціпны, старанні і прапавіты, — Гаронім ні раз хадзіў на віціны, а з віцінамі — ў Прусы. Вось ведаў у Прусах і трапіў ён купіць сваю люльку. С чаго яна зроблена — порт яе ведае. Кулавы Баўтрук — на што ўжо знаўца і майстар вялікі, — а і той ні пазнаў. Пакруціў яе ў пальцах, памідаў, паскроб на невапта калі вечка кіпцам ды нават нюхнуў разоў кожны, а парэсці палаткім асыярожна на стол, зірнуў на яе скрыва, як певань у люстру, разьвеў рукі ды сказаў:

— Чарэ-ж яе, братке мае, ведае, з якое яна трасцы зроблена!

На звычайнае вока — гэта люлька, як люлька. Хто нічога ня чуў і ня ведае, дык нават і ўвагі ня зьверне, ні то што каб скеміў, што ў гэтай звычайнай на простае вока, крывульня, якісь там с'екрат заховаў. Цікава толькі ў ёй бародка з двух пшпцікаў знізу, штукарскі вырабляных на кшталт барады у казла, бо, калі трымаць люльку у жмені цыбуком уніз, дык яна выглядае такіх смюж с тулаба, каторы сопалаху хаваецца ў тулаба, а калі пахукаеш ды шчыра папросіш, дык ён заварушыцца і роўжкі пакажа. Ну, а больш — пічагута. Ласны цыбук? Цыбук яна мае даўжэрыні, сплечыны з рэмяню, на кшталт бізуна, с касьцяным белым пупішкам на канцы. Дык, мабыць, не, — ні ў цыбуку тут справа. У мяне ў самога гэтакі самы цыбук, а ня даў-жа ён мне ні шчасця, ні доі, ні Латаковай Антолі...

IV.

Гадзі ў рады робіць у нас паліваньне. Тагды прыезджае князь, а тропам за князем — дэла хэўра паноў і падпанкаў. Іншы патрэбян тут, як сабаку пята лага, але прынца блізка сьвет бяз жаднай, здаецца, рахубы, як нашы жанке на вясельля. І маладога яны пэўна ведаюць, як абтупляцца, з маладою добра знаёмы, бо ні раз сьварыліся ля студні; і ніхто іх ні кліча і ні дае абяцання, — а тым часам ідуць, піснуча, лезуць. Музыку паслухаць, а тым часам, — чым чорт ні жартуе — пастайш, пацікуеш, — дык і чарку гарэлкі вып'еш і пірага пакаштуеш, калі панашуе. А хіба ні цікава потым забегчы к суседу ды ўсім расказаць, што малады ні туды сеў і ні гэтак грываўся; што сват няўдала прымаўляў і нізграбна

караваам абсылаў; што хараства у маладой ані на шчощу, — як за тры грошы люлька, а прыданкі жлукчучь гарэлку, як ваду. Цікава. Вот і заспелкавая шпыхта, бывала, прычылае за дзең колыкі наўперад. Князь бадай што з замку ні варушыўся, а яны даўно ўжо спацыруюць па вуліцах, як каланы ў піхі вечар. Нешта гавораць, вырадаюць, спрэчаюцца і загавяюць перапуджаных сабак ў падваротні...

На парадзе князь суніаўся на грудку каля крыжа, альбо каля карчмы на дзядзіны. Народу зьбіраецца, як на кірмаш ці на пажэгу. Выходзяць старыя і малыя, — хлопцы і дзяўчата, дзяды і кабеты. Усім цікава, кожнаму хочацца паглядзець. Гэта рэдкае, нязвычайнае зьяўленне у жыцці вёскі і трэба акамянець на той мамэнт, каб ні выйсьці глянуць як на князя, так і на яго коні.

Паваланы агучным патхненнем цікавасці, выйшоў і Гаронім, зафайкаваўшы сваю прускую люльку. Набраўшыся хванабэрні, ён прапхнуўся з натоўпу на перад ды стаў на самым зэсі, на вачу у князя. Князь яго ні надта зацікавіў. Вандруючы па плытох, ён бачыў сьвет і наглядзеўся на ўсялякіх людзей па вялікіх гарадох, а затым, зірнуўшы на князя, ён хутка забыўся аб ём. Усю увагу звярнуў ён на князевых коняў. Вот дзе коні, дык коні! Белыя, тлустыя, а зграбныя, як лямкі. Запрэжаны цугам, адна за адной, як жаўнеры. Пры кожным — канюх, кожны далёне і пекна прыбраны. Убраньне абчэпльна сэрбні звонікамі, па кашох — кутасы, усе раменьны аздоблены блішчастымі залатымі і сэрбранымі брыжамі. Зварухнуцца — дык усе зьвініць, зіхаціць іміхціцца! Гаронім аж цмокнуў ад хараства і папехі. На хартоў ён і глядзець ні хацеў. Харэ што — пісана і болей нічога. А вот коні — га! Гэтакіх коняў на сьвеці ні знойдзеш. Бадай кожны рублёў дваста, а то й трыста каштуе...

Хоць Гаронім уласнай гаспадаркі піколі ні меў і зроду каня ні трымаў, але-ж яго вельмі цікавіла думка — здольны гэты коні да працы ці ня здольны? Памяркаваўшы крыху, разважаў, што не, ні здольны. «Дзе ў чорта!» думаў Гаронім, скрываўшыся ад знявагі, як кіслага яблыка зьвешы, і падняўшы губы к носу: «дарма, што гладыя, а на моц — як націна. Дрыгунцы, які самі паны: як што трошкі — спацея, самлея і азым з рота высуне... Стаяць толькі пры жалобі ды хрумстаюць абёс с канюшчынай...»

(Працяг будзе). Язэп Лесік.

вінаў і ня можна угадаць, ці Літва захацела-б ціпер належаць да Польшы, ці да Расійскай Рэспублікі? З пункту польскага пагляду жадаць прылучэння Літвы ня ёсць вынікаў нацыяналізму, а імперыялізму і спаўненне яго сапсава-ло-бы «спрыяючы адносін» паміж польскай дзяржавай і Расіяй, адносіны, якіх працяг умяючая глідзец у будучыню Дзяржаўная Рада...

Ангелец праўду кажа. Апэтыты у Польскай Дзяржаўнай Рады надта вялікія, і раструбіла яна аб іх на ўсё свец. Яна сьпіць і ўва сьне глытае ня толькі Літву, але й Беларусь і кавалак Украіны. Але ці спраўдзіцца яе сны, ці не,—яшчэ невядома. Бадай што не...

Германскія газеты аб Польшы.

Дзёне вялікія нямецкія газеты «Фос-сітэ Цайтунг» і «Берлінэр Тагэблят» у адзін дзень надрукавалі стацыі, ў якіх перапісваюць германскія палітыка ў Польшы прызнаецца памылковай і няўдалай, прапануецца аддаць Каралеўства Польскага назад Расіі, а так сама заяўляецца пра тэст проціў гвалтоўнага аддзялення ад Расіі якіх-небудзь краў.

Стацыя ў «Берлінэр Тагэблят» пісала быўшым пасланцам князем Ліхноўскім. Ліхноўскі кажа, што прымерэнне польскай і прускай дзяржаўнай ідэі немагчыма і што утварэнне незалежнай Польшы супярэчыць інтарэсам Германіі. Вартасць вызвалення Польшы значна памяншыла нават для саміх палякаў пасля пераходу Расіі ад бюракратычнага да дэмакратычна-федэрацыйнага дзяржаўнага строю.

Падзел Польшы паміж Аўстрыяй і Германіяй ня толькі зрабіў бы немагчымым прымерэнне з Расіяй, але і значна парушыў бы германскі грунт германскай дзяржавы. Апроч гэтага падзел выклікаў бы некарны для Германіі нападў жыдоўскага пралетарыату з Польшы. Складаючы разам свае памяркаванні, Ліхноўскі кажа: «Польскае пытаньне—гэта найважнейшае пытаньне вайны і міру. Яно шмат важнейшае, чым доля Балгіі або Албаніі. Ад таго ці інакша развязання гэтага пытаньня залежыць палажэнне Прусіі, як вялікай дзяржавы, а разам з ёю і ўсё Германіі».



АПОШНЯ НАВІНЫ.

Агульныя весткі.

Як паўстала контр-рэвалюцыя.

У ночы на 26 жніўня тымчасовы ўрад атрымаў з стаўкі ведамасці, што там пачынаюцца надобрыя падзеі. А. Ф. Керэньскі нібаўна па простам проваду выклікаў ген. Карнілава. Ад'ютант далажыў, што вярхоўнага галаўнакамандуючага ліма. Керэньскі памагаўся, каб яго выклікалі. Хутка Карнілаў прышоў і сказаў Керэньскаму, што да яго дзеяў інфармацыі прыдзе Карнілава упоўнаможаны. Даўпраўды, 26-га аўгуста ранкам прышоў быўшы абар-прак. сынода В. Н. Львоў і заявіў вымаганне, каб ген. Карнілаву перададзі ўсю ўладу. Пры гэтым Львоў паведаміў пра тое што выклікае гэты дамаганьне. Карнілаў зазначае, што, звязваючы на стражонную небяспеку, ён ня можа пачаць працаваць, як толькі рашучымі і сьвободнымі заходамі. Гэта ўстаноўіць скрозь лад і падые боевую сілу арміі. Членам тымчасовага ўраду Карнілаў прапануе падацца ў адстаўку па сваёй волі. Новае правіцельства ён складае з асобаў, якіх ён сам сабе назначаў.

Керэньскі, заміж адказу Львову, арыштаваў яго. Потым Керэньскі зноў выклікаў Карнілава, каб даведацца, ці Львоў верна перадае словы Карнілава. Карні-

лаў гэта падцьвердзіў. Тады Керэньскі у той жа момэнт, ня парадзіўшыся ні з кім с таварышамі, загадаў Карнілаву нібаўна здаць пасаду ды выехаць з арміі. Карнілаў ня сказаў на гэта нічога.

Пакончыўшы гутаркі з Карнілавым, Керэньскі склікаў у зьмнім палацу экстрэнную парадку, да якога прычыніліся кіраўнічы вайсковым і марскім міністэрствам Б. Савінков і памочнік галаўнакамандуючага войскам петраградзкае акругі, Кузьміч. На гэтай парадзі згадзіліся ўжыць самых энэргічных заходаў. Міністры-санцыялісты раздзіліся з цэнтр. выканаўчым камітэтам рады работ. і салдац. дэпутатаў. Самапачуцьце ў іх схвалёнае, але палкам запэўнівае. Пастанавілі ня спыняцца ні перад чым.

28 жніўня позна у ночы высьнілася, што тымчасовы ўрад абвясціў Керэньскага дыктатарам. Усе члены кабінэту міністраў, якіх ня ўходзіць у склад дырэктарыі, будуць кіраваць сваімі ведамствамі без права прычыніцца да рашучых парад вышэйшага ўраду.

28 жніўня хадзілі чуткі пра арышт Радзюкі і Гучкова. Арыштованага Пуршкеніча выпусцілі, бо даведацца, што ён ня меў нічога супольнага з авантурай Карнілава.

Мяцэж ген. Карнілава.

Міністры, члены партыі К.-Д. у зьвязку з Карнілаўскімі падзеямі выйшлі ў адстаўку. Ц. К. партыі веў перагаворы з Керэньскім аб утварэньні новага ўраду з ген. Аляксеевым на чале, але з гэтых перагавораў нічога ні выйшло.

Дзеля перагавораў з ген. Карнілавым Часовы Урад меўся паслаць у Стаўку прадстаўніку Радзі казакіх войск—Дутава і Караулава, але пасля скасаваў гэтую пастанову.

Ген. Каледзін, атаман казацкіх войск абвясціў, што, калі Часовы Урад ні згодзіцца на прапанову Карнілава, дык ён са сваімі казакамі адража сталіцу ад рэшту Расіі.

У 5, 10 і 12 арміях усё спакойна.

Як паведамае газ. «Русское слово» настрой у Петраградзкіх юнкерскіх школах—«карнілаўскі».

Ген. Клембоўскі, галаўнакамандуючы Паўднёва-Заходнім фронтам, якога Часовы Урад быў пазначыў замясціцелем Вярхоўнага Галаўнакамандуючага, перадаўся Карнілаву.

Балтыйскі флот стаіць за Часовы Урад.

Часовым Урадам арыштаваны члены Дзяржаўнай Думы: Балашов, Пуршкеніч і Львов, пасланыя ген Карнілава да Часовага ўраду.

Арыштаваны: галаўнакамандуючы Паўднёва-Заходняга фронту ген.-лейт. Денікін, начальнік яго штабу ген.-лейт. Марков, ген.-квартирмейстар Орлоў, дзяжурны ген. Волкоў, галаўны начальнік дастаўкі ў арміі ген. Эльснэр, яго памочнік ген. Паўскі і пачальнік яго канцлярыі ген. Сергееўскі. Так сама арыштаван камандуючы асобай арміяй ген. Ордалі і некаторыя з чыноў яго штабу.

Абнародавана пастанова Часовага ўраду аб адстаўцы і адданні пад суд быўш. Вярхоўнага Галаўнакамандуючага ген.-ад-інфантэры Карнілава, пачальніка яго штабу ген.-лейт. Лукомскага і таварыша міністра дарогаў на тэатру ваенных падзей ген.-лейт. Кіслюкова.

Гор. Москва і Маскоўскі павет абвешчаны на ваенным палажэньні.

Часовым Урадам Керэньскі назначан Вярхоўным Галаўнакамандуючым, начальнікам штабу—ген. Аляксееў.

Абнародавана пастанова Петраградзкага Генер.-Губ. Савінкова аб забароні друкаваць у газетах адоўжы і наказы ген. Карнілава і нацыянальныя весткі аб ходзе мяцэжу.

У газэці «Русское Слово» за 29 жніўня пісалася, што калі станцыі «Антропшыно» Маскоўска-Віндава-Рыбінскай жалезнай дарогі ідзе бітва паміж Карнілаўскім войскам і войскам верным Часовому Ураду. 30 жніўня вечарам у Мінску была выдана афэстка ваеннага камісара заходняга фронту, што жаднай

бітвы ня было і што часці Карнілаўскага войска прысылаюць дэлегацыі да Штабу Петраградзкай ваеннай акругі з заявай, што іх анукалі і што ісьці проціў Часовага ўраду яны ня хочуць.

Маскоўская акруга абвешчана на ваенным палажэньні; войско прыводзіцца у баявую гатоўнасць. У Маскве ўведзена поўная ваенная цензура. 30 жніўня гэты выйшлі з белымі лысінамі.

Прыпісаны газеты: «Новое Время» і «Слово» ў Петраградзі, «Кіевлянин» у Кіеві і «Живое Слово» у Адэзі.

Цэнтральная Украінская Рада, пачтоа-тэлеграфны хаўрус і жалезна-дарожны хаўрус стаіць за Часовы Урад.

Чорнаморскі флот і Каўказская армія—за Часовы Урад. 7, 8 і 11 арміі так сама.

Гарадзкія думы масы гарадоў Расіі абвясцілі аб сваёй вернасьці Часовому Ураду.

Ген. Крымаў, веўшы войско на Петраград, падчыніўся Часовому Ураду.

30 жніўня на аб'яднаным сходзі выканаўчых камітэтаў Раді раб. і салд. дэп. і Раді сел. дэп. міністр працы Скобелев абвясціў, што стаўка здаецца без далейшага сапраўдзеньня.

Зачынены газеты «Новая Жизнь» і «Новая Русь».

І верасьня а 10 гадз. веч. генералы: Карнілаў, Лукомскі, Раманоўскі, палкоўнік Ілюшчэўскі—Ілюшчык і інш. былі арыштаваны. У Магілёў выехала вярхоўная следчая камісія.

Беларускі сход.

22-га жніўня у памешканні Беларускай Сацыялістычнай Грамады (Петраград, Знаменск. 36-54) адбыўся агульны сход усіх сябраў Б. С. Г. і спачувальчых ім, на якім былі зроблены гэтакія даклады: І. Я. Воронко на тэму: Гасуд. парада ў Маскве і нацыянальнае пытаньне, Д. Жылуновіч: Конферэнцыя нацыяна.-сацыяліст. партыі, І. А. Ляўрыновіч: «Цэнтральная Рада ў Мінску». Усе даклады рабіліся на расійскай мові.

3 Украіны.

3 пастановаў Усеукраінскага педагагічна-прафэсійнага зьезду 8—10 жніўня.

«Дзеля таго, што нацыянальная школа—гэта ня толькі ідэальны прынцып, але і канкрэтная псіхалагічная, педагагічная і сацыяльна-палітычная вымога, дык школа на Украіні павінна ня толькі захаваць родную мову, але так сама і змяніць сваю праграму. У школьнай працы павінна быць нацыянальная творчасць славесная, музыкальная, мастацкая у згодзі з індывідуальнымі нахіламі дзяцей; так сама і шырокае азнаемленьне з родным краем, яго гісторыя і вымогамі мяйсцовага жыцця».

Адоўжэ Украінскага Генэральнага сэкратара народнае асьветы.

Украінцы, ідзіце да роднае школы! Бацькі і маці! Гэтага року вашым дзецім выпадае вялікае шчасьце, якога мы чакалі вельмі і вельмі доўга. Гэтага року дзеці вашы будуць вучыцца на роднай мові, якая забаранялася да гэтага часу ворагамі нашага народу. Навуку можна добра зразумець толькі на роднай мові, яна ня калечыць душы дзіцячай, яна дае яму больш дарагога часу. Праз гэта на роднай мові ідзе навука на ўсім сьвеці.

У гэты год у Расіі пачынаецца навука на роднай мові для кожнага народу; гэта самае будзе і для украінцаў на ўсёй вялікай іх зямлі, а перш за ўсё ў сталіцы Украіны—Кіеві. Тут у кожным раёні будзе адведзена для украінскіх дзяцей не менш аднае школы, а ўсіх не менш 15. Дык вот, хто з бацькоў і матак хоча добра свайму дзіцяці, хоча каб яго магло наступіць да украінскае гімназіі, а потым вучылася і далей, ніхай аддае сваё дзіця ў украінскую школу і робіць дзеля гэтага заяву на

№ 18 спазьніўся с прычыны жыдоўскіх сьвят, у якія друкарня не працуе.

пунктам, які будучь абвешчаны Мескаю Управаю і нашым справачным бюро.



ВАЙНА.

Агляд ваенных падзей.

На Заходнім фронці на Рыжскім кірунку нашы часці з бітваю пасуваюцца наперад. Гэта добры знак. Ужо пачынаецца восень, дажджы, і можна сьмела сказаць, што ў гэтым годзі немцы да Петраграду ня дойдучь і вартасць забраныя імі Рыгі панізілася.

На сьвепаўнскім кірунку—артылерыйская стрэлянина.

На Румынскім фронці мясцовыя атакі і контр-атакі з абодвух бакоў.

На другіх фронтах ціха. Робяцца толькі разведкі і налёты аэрапланаў.

Што робіць Амэрыка для вайны.

Маладыя людзі аа 20 да 30 гадоў перапісаны; ўсяго запісана 9.500.000 чалавек. Робіцца першы прызыў—687000 чалавек. Зараз жэ за яго сканчэньнем пачнецца другі—500.000 чалавек. Усяго за першы год вайны будзь прызвано 2 або 3 мільёны людзей.

Вайна ўжо каштуе Злучаным Штатам 9 мільярдаў долараў. Ціпер робіцца яшчэ пазычка вялічынёю ў 5 мільярдаў дол. На будоўлю гандлёвага флоту асігнована 500.000 дол., а на будоўлю аэрапланаў—640.000 дол. (Долір длі пер лічыцца за 4 р. с капейкамі).



Старасьвецкая калядная беларуская песьня.

Прышлі пастыры з Ерузаліму

Аж а поўначы да Максіма.

Акрыкнулі вялікую тугу,—

Агонь гарыць вадзі дугу.

Стары Максім барадаты

Спахоўаўся, выскачэў с хаты.

«Што-ж там, дзеткі, за пракуда?»

Агонь гарыць—вялікае чуда.

Кажуць, што Хрыстос зьявіўся,

У Бэтлемеі нарадзіўся.

Там апелі хораша сьпеваюць,

На жалейках жаласна іграюць.

Пабяжым мы да яго,

Прывітайма Маленькаго.

Неба, зямлі князь багаты

Ляжыць павядзі бядліты.

Пад ім сена ні драбінкі,

Палацэцца ні рубінкі.

Тым пакрыта яго цела,

У чым пастушке хадзілі.

З аднаго боку стаіць бычок,

А з другога асельчок:

Стаяць, граюць Хрыста-Бога,

Езу-Хрыстус маленькаго.

Прычэстая паглядая,

Што гасьцей к сабе ня мае.

Прышлі да Ей пастыры,

Зайграві там на ліры.

Лука, Ян іграюць на дудзе,

А што-ж гэта там будзе?

Кузьма, Дзеян—два жмудзіны

Прынясьлі гаршчок бацьвіны.

Ой, вы дурні, жмудзіны!

Наш Бог ня ёсьць бацьвіны:

Ёсьць Хрыстос капку з мячком

Ды з мядованым сачком.

Прычэскае Хрысту Богу падаркаў:

Гаршчок кашы, прываркаў,—

На вас Хрыстос ласкаў будзя,

Па век-векаў не забудзя.

Падаў Тры у дар.

Рэдактар Я. Лёскі.

Друкарня Н. М. Нахумова (старшага)

Выдаецца «Т-ва Беларускай Культуры»